

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز جمعرات 31 مارچ 2011

فہرست نشان زدہ سوالات اور جوابات

بابت

محکمہ زراعت

پی پی 74 تحصیل چنیوٹ میں کھالہ جات کی تعداد و دیگر تفصیل

*134: سید حسن مرتضیٰ: کیا وزیر زراعت ازراہ نوازش بیان فرمائیں گے کہ:-

- (الف) پی پی 74 تحصیل چنیوٹ میں کتنے کھالہ ہیں، ان میں سے کتنے پختہ اور کتنے ابھی تک کچے ہیں؟
 (ب) پختہ کھالوں کی تعمیر پر کتنی رقم خرچ ہوئی ہے، تفصیل کھال وار فراہم کی جائے؟
 (تاریخ وصولی 2 مئی 2008 تاریخ ترسیل 23 مئی 2008)

جواب

وزیر زراعت

- (الف) پی پی 74 تحصیل چنیوٹ میں کل 357 کھالہ ہیں جن میں سے 226 پختہ کئے جا چکے ہیں جبکہ 35 پر کام جاری ہے جو رواں مالی سال میں مکمل ہو جائیں گے علاوہ ازیں 96 کھالہ جات ابھی تک غیر اصلاح شدہ ہیں۔

- (ب) پختہ کئے گئے کھالہ جات پر 3 کروڑ 35 لاکھ 19 ہزار 908 روپے خرچ ہوئے ہیں۔ کھالہ وار تفصیل ایوان کی میز پر رکھ دی گئی ہے۔

(تاریخ وصولی جواب 28 مارچ 2011)

گندم کی پیداوار کو بڑھانے کے لئے سہولیات فراہم کرنے کا مسئلہ

*945: محترمہ محمودہ چیمہ: کیا وزیر زراعت ازراہ نوازش بیان فرمائیں گے کہ:-

- (الف) کیا یہ درست ہے کہ گندم کی پیداوار میں کمی کی اہم وجوہات پانی کی قلت، مہنگی بجلی، مہنگی کھادیں اور ناقص بیج ہیں؟
 (ب) کیا حکومت اس سلسلے میں کاشتکاروں کو کوئی ریلیف دینے کا ارادہ رکھتی ہے تو کب تک، اگر نہیں تو اسکی وجوہات سے معزز ایوان کو آگاہ فرمائیں؟
 (تاریخ وصولی یکم جولائی 2008 تاریخ ترسیل 28 جولائی 2008)

جواب

وزیر زراعت

- (الف) جی ہاں، پانی کی قلت، زرعی مداخل کی قیمتوں میں اضافہ اور مہنگی بجلی / ڈیزل، گندم کی پیداوار میں کمی کا باعث ہو سکتی ہیں۔ گندم کی پیداوار سال 2007-08 میں ایک کروڑ 56 لاکھ ٹن تھی۔ جس کی بنیادی وجہ پانی کی کمی، خشک موسم اور سابقہ حکومت کی بے توجہی تھی، لیکن موجودہ حکومت نے برسر اقتدار آتے ہی گندم میں خود کفالت حاصل کرنے کے لئے بڑے بڑے اقدامات کئے جس سے اللہ

تعالیٰ کے فضل و کرم سے ایک ہی سال میں گندم کی پیداوار بڑھ کر ایک کروڑ 84 لاکھ ٹن تک جا پہنچی جو کہ پچھلے سال کے مقابلے میں 28 لاکھ ٹن زیادہ تھی۔ اس سے دیہی زندگی میں 66 ارب روپے کا مزید فائدہ ہوا۔

(ب) حکومت نے کاشتکاروں کو ریلیف دینے اور گندم کی پیداوار کو بڑھانے کے لئے مندرجہ ذیل اہم اقدامات اٹھائے ہیں:-

1- گندم کی قیمت

گندم کی قیمت کے پیش نظر کسانوں کو گندم کی کاشت کے سلسلے میں معاشی مشکلات کا سامنا تھا۔ ان مشکلات پر قابو پانے کے لئے وفاقی حکومت نے گندم کی قیمت 425 روپے سے بڑھا کر 625 روپے فی من کا اعلان کیا جو بعد میں مزید بڑھا کر 950 روپے فی من کر دی گئی۔ اس وجہ سے گندم کی 2008-09 میں ریکارڈ پیداوار حاصل ہوئی۔

2- گرین ٹریکٹر سکیم

مالی سال 2008-09 اور 2009-10 میں حکومت نے 2 لاکھ روپے سبسڈی فی ٹریکٹر کے حساب سے 20 ہزار گرین ٹریکٹر کسانوں میں تقسیم کئے۔

3- انعامی سکیم

حکومت پنجاب نے 2008-09 میں "زیادہ گندم اگاؤ مہم" کے تحت کروڑوں روپے کے انعامات زرعی آلات کی شکل میں کسانوں میں شفاف طریقے سے تقسیم کئے۔

4- زرعی قرضہ جات

حکومت نے کسانوں کی سہولت کی خاطر بینکوں سے زرعی قرضہ جات کی فراہمی کے لئے "ون ونڈو آپریشن" جاری کیا ہوا ہے جس میں کاشتکار آسانی سے ایک چھت کے نیچے ایک یا دو دن میں زرعی قرضہ لے سکتے ہیں۔

(تاریخ وصولی جواب 28 مارچ 2011)

گندم کی اضافی پیداوار کے انعامی مقابلے میں جیتنے والوں کو ٹریکٹر و تھریشر دینے کا مسئلہ

*3472: محترمہ نگہت ناصر شیخ: کیا وزیر زراعت ازراہ نوازش بیان فرمائیں گے کہ:

کیا یہ درست ہے کہ گندم کی زیادہ پیداوار کے انعامی مقابلے میں جیتنے والوں کو تھریشر اور 75 ہارس پاور ٹریکٹر دیئے جائیں گے؟

(تاریخ وصولی 15 مئی 2009 تاریخ ترسیل 26 جون 2009)

جواب

وزیر زراعت

جی ہاں یہ درست ہے کہ جناب وزیر اعلیٰ پنجاب نے گندم کی کاشت کی افتتاحی تقریب منعقدہ چکوال میں گندم کی زیادہ پیداوار حاصل کرنے والے کاشت کاروں میں انعامات تقسیم کرنے کا اعلان فرمایا تھا۔ مابعد گندم کی برداشت کے وقت شفاف طریقے کار کے مطابق پیداواری مقابلے جیتنے والے کاشتکاروں میں تحصیل / ضلع، ڈویژن اور صوبائی سطح پر بالترتیب 50، 60 اور 75 ہارس پاور کے ٹریکٹر اور تھریشٹر بطور انعام تقسیم کئے جا چکے ہیں۔

(تاریخ وصولی جواب 28 مارچ 2011)

سال 2004 تا 2007، مارکیٹ کمیٹی باغبانپورہ لاہور کی تفصیلات

*3658: چودھری محمد اسد اللہ: کیا وزیر زراعت ازراہ نوازش بیان فرمائیں گے کہ:-

- (الف) سال 2004 تا 2007 مارکیٹ کمیٹی باغبانپورہ لاہور میں کون کون سے چیئرمین / ایڈمنسٹریٹر کام کرتے رہے ان کے نام اور عرصہ تعیناتی کی تفصیل سے آگاہ کریں؟
- (ب) مذکورہ مارکیٹ کمیٹی میں منظور شدہ و خالی اسامیوں کی تعداد کتنی ہے اور خالی اسامیوں کو کب تک پر کر دیا جائے گا، آگاہ فرمائیں؟
- (ج) مذکورہ عرصہ کے دوران مارکیٹ کمیٹی کے زیر کنٹرول کتنے ترقیاتی منصوبہ جات مکمل ہوئے، آگاہ فرمائیں؟

(تاریخ وصولی 04 جون 2009 تاریخ ترسیل 4 جولائی 2009)

جواب

وزیر زراعت

(الف) مارکیٹ کمیٹی باغبانپورہ لاہور کے نام سے کوئی مارکیٹ کمیٹی نہیں ہے۔ البتہ باغبانپورہ کا علاقہ مارکیٹ کمیٹی سنگھ پورہ لاہور کے نوٹیفائیڈ ایریا میں شامل ہے لہذا مارکیٹ کمیٹی سنگھ پورہ کی تفصیلات درج ذیل ہیں:-

تفصیل ایڈمنسٹریٹر / چیئرمین مارکیٹ کمیٹی سنگھ پورہ از 2004 تا 2007

نمبر شمار	نام	عہدہ	عرصہ تعیناتی
1	چودھری محمد سرفراز مناواں	ایڈمنسٹریٹر	15-06-2004 تا 10-12-2003
2	چودھری نصیر احمد سماں	ایڈمنسٹریٹر	20-03-2008 تا 16-06-2004

(ب) مارکیٹ کمیٹی سنگھ پورہ لاہور کی منظور شدہ اسامیوں کی کل تعداد 32 ہے جس میں سے کوئی بھی اسامی خالی نہیں ہے۔

(ج) مذکورہ عرصہ کے دوران مارکیٹ کمیٹی کے زیر کنٹرول 20 منصوبہ جات مکمل کئے گئے جن کی تفصیل درج ذیل ہے:-

نمبر شمار	ترقیاتی کام	برائے سال	لاگت
1	تعمیر لیٹرین (باتھ روم)، غلہ منڈی جلو موڑ	2004-05	1,58,500/-
2	تعمیر پلیٹ فارم، غلہ منڈی، جلو موڑ	2004-05	12,27,000/-
3	تعمیر ڈرین، غلہ منڈی، جلو موڑ	2004-05	6,71,000/-
4	تقسیم دیوار، سب آفس سبزی و پھل منڈی سنگھ پورہ	2004-05	1,50,000/-
5	تعمیر روڈ (سڑک) سبزی و پھل منڈی سنگھ پورہ	2004-05	2,00,000/-
6	تعمیر کرنا پختہ سڑک و نالہ، سبزی و پھل منڈی جلو موڑ	2005-06	50,00,000/-
7	تعمیر کرنا 3 عدد دکانات، سبزی و پھل منڈی سنگھ پورہ	2005-06	6,61,055/-
8	تعمیر کرنا 9 عدد دکانات، سائیکل و ویگن سٹینڈ سبزی و پھل منڈی سنگھ پورہ	2006-07	9,25,800/-
9	لگانا / مہیا کرنا آہنی گیٹ، سبزی و پھل منڈی سنگھ پورہ	2006-07	3,25,500/-
10	لگانا سولنگ، سائیکل و ویگن سٹینڈ، سبزی و پھل منڈی سنگھ پورہ	2006-07	4,10,000/-
11	ڈسپوزل / لفٹ سٹیشن، سبزی و پھل منڈی جلو موڑ	2006-07	13,41,500/-
12	تعمیر سب آفس، سبزی و پھل منڈی جلو موڑ	2006-07	3,78,000/-
13	تعمیر کرنا چار دیواری، سبزی و پھل منڈی جلو موڑ	2006-07	6,76,500/-
14	مہیا کرنا / لگانا سٹریٹ لائٹس واوور ہیڈ وائرنگ، سبزی و پھل منڈی جلو موڑ	2006-07	15,00,000/-
15	ریزنگ آف کمپاؤنڈ، غلہ منڈی برکی	2006-07	12,48,800/-
16	ری کنسٹرکشن سب آفس، غلہ منڈی برکی	2006-07	7,34,700/0-
17	ری کنسٹرکشن آف شاپس، غلہ منڈی برکی	2006-07	22,62,000/-
18	ری کنسٹرکشن آف باؤنڈری وال، غلہ منڈی برکی	2006-07	6,50,000/-
19	تعمیر کرنا نئی ڈرین، غلہ منڈی برکی	2006-07	11,26,000/-
20	لگانا ٹرانسفارمر، سبزی و پھل منڈی جلو موڑ	2007-08	18,10,219/-

(تاریخ وصولی جواب 28 مارچ 2011)

زرعی سپلائی کارپوریشن کی رقم کی وصولی کی تفصیلات

*3725: چودھری محمد اسد اللہ: کیا وزیر زراعت ازراہ نوازش بیان فرمائیں گے کہ:-

(الف) کیا یہ درست ہے کہ پنجاب زرعی ترقیاتی سپلائی کارپوریشن 1998 میں ختم کر دی گئی تھی؟
(ب) کیا یہ بھی درست ہے کہ کارپوریشن کے کروڑوں روپے لوگوں کے ذمہ واجب الادا تھے اگر ہاں تو کتنے؟

(ج) کیا یہ بھی درست ہے کہ کارپوریشن کے بقایا جات کی وصولی کی ذمہ داری محکمہ ریونیو کو دی گئی تھی اگر ہاں تو اب تک کتنی رقم وصول ہو چکی ہے اور کتنی رقم بقایا ہے اور کن لوگوں کے ذمہ تفصیل بیان کی جائے نیز اب تک بقایا رقم وصول نہ ہونے کی وجوہات کیا ہیں؟

(تاریخ وصولی 15 جون 2009 تاریخ ترسیل 4 جولائی 2009)

جواب

وزیر زراعت

(الف) جی ہاں، یہ درست ہے کہ پنجاب زرعی ترقیاتی و سپلائی کارپوریشن (PASC) گورنمنٹ آف پنجاب کے نوٹیفیکیشن مورخہ 11-04-1998 کے تحت ختم کر دی گئی ہے۔

(ب) جی ہاں یہ بھی درست ہے۔ لوگوں کے ذمہ کارپوریشن کے 11 کروڑ 40 لاکھ روپے واجب الادا تھے۔

(ج) جی ہاں یہ درست ہے کہ کارپوریشن کے 15 فیصد بقایا جات کی وصولی کی ذمہ داری محکمہ ریونیو کو سونپی گئی تھی کیونکہ 85 فیصد قرضہ جات کارپوریشن کے ختم ہونے سے پہلے وصول ہو چکے تھے۔ مالی سال 2008-09 کے اختتام پر 38 قرض داران سے 40 لاکھ روپے کی وصولی ہو چکی ہے۔ 817 قرض داران کے ذمہ 11 کروڑ روپے بقایا ہیں۔ قرض داران کی تفصیل بحساب میجر زرعی ترقیاتی و سپلائی کارپوریشن ایوان کی میز پر رکھ دی گئی ہے۔ بقایا جات کی وصولی کے لئے قرضہ داروں کا تمام ریکارڈ محکمہ ریونیو کو مہیا کر دیا گیا ہے جو نادر ہندہ کو ڈیفالٹرز قرار دے کر ان کے خلاف لینڈ ریونیو ایکٹ کے تحت قانونی کارروائی کر رہا ہے۔

(تاریخ وصولی جواب 28 مارچ 2011)

ساہیوال، ادارہ ریسرچ تمباکو یوسف والا میں بھرتیوں کی تفصیلات

*4396: رانا مابر حسین: کیا وزیر زراعت ازراہ نوازش بیان فرمائیں گے کہ:-

(الف) ادارہ ریسرچ تمباکو یوسف والا، ساہیوال میں یکم جنوری 2008 سے آج تک کتنے افراد کو کس کس پوسٹ پر بھرتی کیا گیا ان افراد کے نام، ولدیت، تعلیمی قابلیت، پتہ جات، ڈومی سائل، عمدہ اور گریڈ بتائیں؟
(ب) یہ بھرتی کس کس مجاز اتھارٹی کی اجازت سے کی گئی؟
(ج) ان پوسٹوں پر بھرتی کیلئے کتنے افراد نے درخواستیں جمع کروائیں؟

- (د) یہ بھرتی کن کن افسران کی زیر نگرانی ہوئی نیز میرٹ لسٹ کس طریق کار کے تحت مرتب کی گئی؟
 (ه) کتنے افراد کو میرٹ پر بھرتی کیا گیا اور کتنے افراد کو بغیر میرٹ کے بھرتی کیا گیا؟
 (تاریخ وصولی 08 اکتوبر 2009 تاریخ ترسیل 13 نومبر 2009)

جواب

وزیر زراعت

- (الف) ادارہ ریسرچ تمباکو یوسف والا، ساہیوال میں یکم جنوری 2008 تا مئی 2009 کوئی بھرتی نہ ہوئی نیز شعبہ تحقیقات تمباکو کو جون 2009 سے ادارہ تحقیقات آلو میں تبدیل کر دیا گیا ہے۔
 (ب) کوئی بھرتی نہ کی گئی۔
 (ج) چند اسامیوں کے لئے 84 افراد نے درخواستیں جمع کروائیں تاہم ادارہ تحقیقات تمباکو کے مئی 2009 میں ختم ہو جانے کی وجہ سے کوئی بھرتی نہ ہوئی ہے۔
 (د) کوئی بھرتی نہ کی گئی۔
 (ه) کوئی بھرتی نہ کی گئی۔

(تاریخ وصولی جواب 28 مارچ 2011)

سبزی و پھل منڈیوں میں مختلف ٹیکسز کے ریٹس و اتھارٹی کی تفصیل

*4729: محترمہ نگہت ناصر شیخ: کیا وزیر زراعت ازراہ نوازش بیان فرمائیں گے کہ:-

- (الف) کیا یہ درست ہے کہ لاہور سبزی اور پھل منڈیوں میں فی بوری اور فی تھیلہ 10 روپے سے 15 روپے ٹیکس وصول کیا جاتا ہے جو آڑھتیوں نے اپنی مرضی سے مقرر کیا ہوا ہے؟
 (ب) کیا یہ بھی درست ہے کہ سبزی منڈیوں میں موجود ٹیکس کاریٹ آڑھتیوں اور پانڈی وغیرہ کے ساتھ مل کر طے کیا جاتا ہے؟
 (ج) پنجاب حکومت سبزی اور پھل منڈیوں میں لائی جانے والی زرعی اجناس پر کس حساب سے ٹیکس وصول کرتی ہے؟
 (د) سال 09-2008 میں حکومت پنجاب نے پھل اور سبزی منڈیوں میں کس شرح سے زرعی اجناس پر ٹیکس عائد کیا، مکمل تفصیل فراہم کی جائے؟
 (ه) لاہور میں موجود پھل اور سبزیاں منڈیوں میں لائی جانے والی زرعی اجناس پر کون سی اتھارٹی، ریٹ اور ٹیکس مقرر کرتی ہے اور کس حساب سے، مکمل تفصیل فراہم کی جائے؟

(تاریخ وصولی یکم نومبر 2009 تاریخ ترسیل 19 دسمبر 2009)

جواب

وزیر زراعت

(الف) یہ درست نہ ہے۔ آڑھتی (کمیشن ایجنٹ) کاشتکار کی جنس کونیلامی کے ذریعہ فروخت کرواتا ہے اور کاشتکار سے پنجاب زرعی پیداواری منڈیوں کے قانون 1978 کے قاعدہ 66 کے مطابق درج ذیل شرح سے اپنی خدمات کا معاوضہ کمیشن کی صورت میں وصول کرتا ہے۔

(1) گندم اور دیگر خوردنی اجناس پر 1.50 فیصد (2) پھلوں پر 2.5 فیصد اور (3) سبزیوں پر 3.12 فیصد

اس قانون کے تحت کوئی بھی آڑھتی سبزی / پھل منڈی میں کسی بھی قسم کا اضافی ٹیکس وصول نہیں کر سکتا اور اس وقت ایسی کوئی شکایت بھی زیر التوا نہ ہے۔

(ب) یہ درست نہ ہے۔

(ج) پنجاب حکومت سبزی / پھل منڈیوں میں لائی جانواری زرعی اجناس پر کوئی ٹیکس وصول نہیں کرتی بلکہ مارکیٹ کمیٹیاں سبزی اور پھل منڈیوں میں لائی جانواری زرعی اجناس کی خرید و فروخت پر مارکیٹ فیس ایک روپیہ فی کونٹل بمطابق پنجاب زرعی پیداواری منڈیوں کے جنرل رول 1979 اور بمطابق پنجاب زرعی پیداواری منڈیاں آرڈیننس 1978 کے تحت صرف خریدار سے وصول کرتی ہیں۔

(د) حکومت پنجاب نے سال 2008-09 میں پھل اور سبزی منڈیوں پر کوئی نیا ٹیکس عائد نہ کیا ہے۔

(ه) پھل اور سبزی منڈیوں میں لائی جانواری زرعی اجناس پر حکومت پنجاب زرعی پیداواری منڈیوں کے قانون 1978 کے تحت ریٹ اور ٹیکس مقرر کرتی ہے۔

(تاریخ وصولی جواب 28 مارچ 2011)

پنجاب میں ایگریکلچرل ریسرچ انسٹیٹیوٹ کی تعداد دیگر تفصیلات

*5005: انجینئر قمر الاسلام راجہ: کیا وزیر زراعت ازراہ نوازش بیان فرمائیں گے کہ:-

(الف) پنجاب میں کتنے ایگریکلچرل ریسرچ انسٹیٹیوٹ ہیں اور وہ کہاں کہاں واقع ہیں کیا یہ درست ہے کہ ایوب ایگریکلچرل ریسرچ انسٹیٹیوٹ نے گندم کی چند نئی اقسام متعارف کروائی ہیں، اگر درست ہے تو وہ کون کون سی ہیں اور ان سے کتنے من فی ایکڑ کی پیداوار متوقع ہے؟

(ب) محکمہ زراعت ایگریکلچرل ریسرچ پر سالانہ کتنی رقم خرچ کر رہا ہے اور کیا اس رقم کا کچھ حصہ زراعت کی جدید اور اعلیٰ تعلیم کے لئے بھی مختص ہے اور اگر مختص ہے تو یہ کل زرعی بجٹ کا کتنے فیصد ہے؟

(ج) کپاس کی ریسرچ کون کون سے انسٹیٹیوٹ میں ہو رہی ہے اور کیا گزشتہ دو برسوں میں کپاس کی کچھ نئی اقسام متعارف کروائی گئی ہیں اور اگر کروائی گئی ہیں تو انکی فی ایکڑ پیداوار کتنی ہے؟
(تاریخ وصولی 19 نومبر 2009 تاریخ ترسیل 4 جنوری 2010)

جواب

وزیر زراعت

(الف) ایوب زرعی تحقیقاتی ادارہ فیصل آباد کے زیر انتظام اس وقت چوبیس انسٹیٹیوٹ پنجاب کے 9 اضلاع، فیصل آباد، چکوال، ساہیوال، سرگودھا، بھکر، پنڈی بھٹیاں، کالا شاہ کاکو، بہاول پور اور لاہور میں زرعی تحقیق کا کام سرانجام دے رہے ہیں۔

جی ہاں یہ درست ہے۔ ایوب زرعی تحقیقاتی ادارہ فیصل آباد کے تحت گندم پر کام کرنے والے تحقیقاتی اداروں نے گندم کی مندرجہ ذیل نئی اقسام متعارف کروائی ہیں:-

نام قسم	پیداواری صلاحیت فی ایکڑ	اوسط پیداوار فی ایکڑ
فیصل آباد- 08	67 من	46 من
لاٹانی-08	62 من	43 من
سحر- 2006	70 من	40 من
شفق- 2006	60 من	42 من
چکوال- 50	60 من	40 من
بارس-09	55 من	40 من
معراج-08	72 من	55 من

(ب) محکمہ زراعت تحقیق کے لئے برائے سال 2009-10 میں 38 کروڑ 46 لاکھ 45 ہزار روپے کا بجٹ مختص کیا گیا تھا۔

ایوب ایگریکلچر ریسرچ انسٹیٹیوٹ فیصل آباد زراعت کی جدید تحقیق کے لئے کام کر رہا ہے جب کہ زراعت کی جدید اور اعلیٰ تعلیم کے لئے زرعی یونیورسٹی فیصل آباد اور بارانی یونیورسٹی راولپنڈی کام کر رہی ہیں جو کہ ایک نیم خود مختار ادارے ہونے کی حیثیت سے اپنے مالی معاملات خود پورا کرتے ہیں۔ مزید برآں وفاقی حکومت اور ہائر ایجوکیشن کمیشن بھی ان کو سالانہ گرانٹس دے کر جدید زرعی تعلیم کے لئے مالی معاونت کرتے ہیں۔

(ج) پنجاب میں کپاس کی ریسرچ کے لئے "کاٹن ریسرچ انسٹیٹیوٹ فیصل آباد" کے ماتحت مختلف سنٹر بہاول پور، ملتان، وہاڑی، ساہیوال، رحیم یار خان، جھنگ، سرگودھا، رائے ونڈ اور کوٹ چھٹہ میں کام کر رہے ہیں۔

گزشتہ سال 2009 میں کپاس کی نئی قسم CRSM-38 متعارف کروائی گئی، جس کی زیادہ سے زیادہ پیداوار 40 من فی ایکڑ ہے۔

(تاریخ وصولی جواب 28 مارچ 2011)

سرگودھا-مارکیٹ کمیٹیوں کا بجٹ و دیگر تفصیلات

*5153: محترمہ زوبیہ رباب ملک: کیا وزیرزراعت ازراہ نوازش بیان فرمائیں گے کہ:-

- (الف) سرگودھا میں کتنی مارکیٹ کمیٹیاں کس کس جگہ ہیں؟
 (ب) ان مارکیٹ کمیٹیوں کی سال 2007-08 اور 2008-09 کی آمدن اور اخراجات بتائیں؟
 (ج) ہر مارکیٹ کمیٹی کا کتنا رقبہ ہے؟
 (د) ہر مارکیٹ میں کتنی دکانیں کس کس جگہ ہیں؟
 (ه) ان مارکیٹ کمیٹیوں کی دکانیں کس طریق کار کے تحت کرایہ / رینٹ / لیز پر دی جاتی ہیں؟
 (و) ان دکانوں سے سالانہ کتنی آمدن ہوتی ہے؟

(تاریخ وصولی 09 دسمبر 2009 تاریخ ترسیل 25 جنوری 2010)

جواب

وزیرزراعت

- (الف) ضلع سرگودھا میں کل 5 مارکیٹ کمیٹیاں ہیں جو درج ذیل جگہ پر ہیں:-
 1- مارکیٹ کمیٹی سرگودھا 2- مارکیٹ کمیٹی بھلوال 3- مارکیٹ کمیٹی سلانوالی
 4- مارکیٹ کمیٹی پھلروان 5- مارکیٹ کمیٹی کوٹ مومن
 (ب) ان مارکیٹ کمیٹیوں کی سال 2007-08 اور 2008-09 کی کل آمدن 3 کروڑ 24 لاکھ 28 ہزار 671 روپے اور کل اخراجات 3 کروڑ 78 لاکھ 7 ہزار 21 روپے ہے۔ دونوں سالوں کی آمدن اور اخراجات کی تفصیل اس طرح سے ہے:-

سال 2007-08 کی آمدن اور اخراجات

نمبر شمار	نام مارکیٹ کمیٹی	آمدن (روپوں میں)	اخراجات (روپوں میں)
1	سرگودھا	ایک کروڑ 21 لاکھ 62 ہزار 732	ایک کروڑ 19 لاکھ 6 ہزار 171

2	بھلووال	11 لاکھ 96 ہزار 100	29 لاکھ 56 ہزار 151
3	پھلروان	8 لاکھ 21 ہزار 795	8 لاکھ 32 ہزار 981
4	سلانوالی	12 لاکھ 16 ہزار 729	15 لاکھ 87 ہزار 319
5	کوٹ مومن	16 لاکھ 41 ہزار 197	13 لاکھ 5 ہزار 700

سال 2008-09 کی آمدن اور اخراجات

نمبر شمار	نام مارکیٹ کمیٹی	آمدن (روپوں میں)	اخراجات (روپوں میں)
1	سرگودھا	82 لاکھ 78 ہزار 67	ایک کروڑ 20 لاکھ 70 ہزار 692
2	بھلووال	46 لاکھ 74 ہزار 742	41 لاکھ 57 ہزار 266
3	پھلروان	3 لاکھ 47 ہزار 701	3 لاکھ 72 ہزار 694
4	سلانوالی	11 لاکھ 70 ہزار 980	13 لاکھ 74 ہزار 106
5	کوٹ مومن	9 لاکھ 18 ہزار 628	12 لاکھ 43 ہزار 941

(ج) مارکیٹ کمیٹی سرگودھا

مارکیٹ کمیٹی سرگودھا کا نوٹیفائیڈ ایریا تحصیل سرگودھا، تحصیل شاہ پور اور تحصیل سلانوالی کے تھانہ سلانوالی کے آٹھ چکوں 111 تا 118 شمالی پر مشتمل ہے۔

مارکیٹ کمیٹی بھلووال

مارکیٹ کمیٹی بھلووال کا نوٹیفائیڈ ایریا، تھانہ بھلووال اور تھانہ بھیرہ پر مشتمل ہے۔

مارکیٹ کمیٹی سلانوالی

مارکیٹ کمیٹی سلانوالی کا نوٹیفائیڈ ایریا میں تحصیل سلانوالی اور تحصیل ساہیوال پر مشتمل ہے۔

مارکیٹ کمیٹی پھلروان

مارکیٹ کمیٹی پھلروان کے نوٹیفائیڈ ایریا میں تحصیل بھلووال کا تھانہ میانی اور تھانہ پھلروان (ماسوائے چک نمبر 5) اور تھانہ بھلووال کا صرف ایک گاؤں چک نمبر 8 ML شامل ہے اور تحصیل کوٹ مومن میں 4 گاؤں (چاؤوالی، ججن، اوپی اور کوٹ راجہ) اور تھانہ میلہ کے آٹھ گاؤں (بچہ کلاں، واں میانہ، بھابڑہ اور حماں، جھولپور، بنگلہ، چک نمبر 18، میرٹے اور عمرانے) شامل ہیں۔

مارکیٹ کمیٹی کوٹ مومن

تحصیل کوٹ مومن کے کل 120 دیہات میں سے 96 دیہات مارکیٹ کمیٹی کوٹ مومن میں شامل

ہیں۔

(د) مارکیٹ کمیٹی سرگودھا میں کل 117 دکانیں ہیں جو درج ذیل مقامات پر واقع ہیں:-
 1- غلہ منڈی سرگودھا (14 دکانیں) 2- کباڑی بازار سرگودھا (34 دکانیں) 3- سلانوالی روڈ
 سرگودھا (1 گودام) 4- نئی سبزی منڈی سرگودھا (ایک عدد ڈاکخانہ بلڈنگ) 5- فیڈر مارکیٹ
 بھاگٹانوالہ (50) 6- فیڈر مارکیٹ 46 اڈا (13 دکانیں)

مارکیٹ کمیٹی سلانوالی

1- غلہ منڈی سلانوالی (6 عدد گودام)

مارکیٹ کمیٹی پھلروان

1- غلہ منڈی پھلروان (22 دکانیں)

(مارکیٹ کمیٹی بھلوال اور کوٹ مومن کی اپنی کوئی دکان نہ ہے۔)

(ه) متعلقہ مارکیٹ کمیٹی جب بھی اپنی پراپرٹی کرایہ / لیز پیٹ / ٹھیکہ پر دینا چاہتی ہے تو سب سے پہلے
 دفعہ 14 کے تحت گورنمنٹ سے منظوری لیتی ہے۔ گورنمنٹ نے اس امر کے لئے ڈی سی او کی سربراہی
 میں نیلام / آکشن کمیٹی تشکیل دی ہوئی ہے جو کہ منظوری کے بعد نیلامی کے لئے کارروائی کرتی ہے۔

(و) ان تمام مارکیٹ کمیٹیوں کی دکانوں سے سالانہ آمدن اس طرح سے ہے:-

نام مارکیٹ کمیٹی	آمدن (روپوں میں)
1- سرگودھا	10 لاکھ 25 ہزار 388
2- پھلروان	ایک لاکھ 2 ہزار 732
3- سلانوالی	ایک لاکھ 8 ہزار 108

(تاریخ وصولی جواب 28 مارچ 2011)

باغ جناح لاہور کے انتظام و انصرام کی تفصیلات

*5234: انجینئر قمر الاسلام راجہ: کیا وزیر زراعت ازراہ نوازش بیان فرمائیں گے کہ:-

(الف) کیا یہ درست ہے کہ باغ جناح لاہور کا انتظام و انصرام محکمہ زراعت کے سپرد ہے اور یہاں پر کام کرنے والے
 ملازمین کی تنخواہیں بھی محکمہ زراعت ادا کر رہا ہے؟

(ب) کیا یہ بھی درست ہے کہ باغ جناح کو محکمہ زراعت کے بجائے پی ایچ اے کے سپرد کرنے کا کوئی فیصلہ کیا گیا
 ہے؟

(ج) کیا یہ بھی درست ہے کہ پی ایچ اے نے اپنا ایک افسر باغ جناح میں تعینات کر رکھا ہے، کیا باغ کی منتقلی کا کوئی
 نوٹیفیکیشن ہو چکا ہے یا نہیں؟

(تاریخ وصولی 16 دسمبر 2009 تاریخ ترسیل 25 جنوری 2010)

جواب

وزیر زراعت

(الف) یہ درست نہیں ہے۔ باغ جناح لاہور کا انتظام والی انصرا (Parks & Horticulture Authority) PHA کے سپرد ہے۔

(ب) جی ہاں یہ درست ہے۔ باغ جناح کو محکمہ زراعت کی بجائے پی ایچ اے کے سپرد کرنے کا فیصلہ جناب وزیر اعلیٰ پنجاب نے مورخہ 18-07-2009 کو کیا جس کے مطابق باغ جناح کے صرف مالی انتظامات برائے سال 2009-10 کے اختتام تک محکمہ زراعت کے سپرد رہے۔

(ج) جی ہاں، یہ بھی درست ہے کہ پی ایچ اے نے اپنا ایک افسر "ڈائریکٹر باغ جناح" تعینات کر رکھا ہے۔ باغ جناح کی منتقلی کا باقاعدہ نوٹیفیکیشن مورخہ 06-04-2010 کو ہوا۔

(تاریخ وصولی جواب 28 مارچ 2011)

فیصل آباد۔ چک نمبر 196 آر۔ بی کے کھالہ جات پختہ کرنے کا معاملہ

*5925: رانا محمد افضل خاں: کیا وزیر زراعت ازراہ نوازش بیان فرمائیں گے کہ:-

(الف) کیا فیصل آباد کے چک نمبر 196 آر۔ بی میں کھالہ جات پختہ کرنے کا کوئی منصوبہ ہے؟

(ب) کتنے کھالہ جات ابھی تک پختہ کئے جا چکے ہیں اور باقی کب تک پختہ کر دیئے جائیں گے؟

(تاریخ وصولی 24 جنوری 2010 تاریخ ترسیل 3 مئی 2010)

جواب

وزیر زراعت

(الف) جی ہاں۔

(ب) چک نمبر 196 آر۔ بی کی زرعی زمین کو صرف تین ہی کھالہ جات سیراب کرتے ہیں جو حکومتی

پالیسی کے مطابق پختہ ہو چکے ہیں۔ تفصیل درج ذیل ہے:-

کھالہ نمبر	سال	نام پراجیکٹ	پکا	نکھ جات	پلیاں
41000/TL	1984-85	فور تھ ڈریج	537 میٹر	21	2
41000/TR	1989-90	- ایضا۔	1450 میٹر	26	1
41000/TF	2003-04	این ڈی پی	2170 میٹر	60	-

(تاریخ وصولی جواب 28 مارچ 2011)

سال 2009-10، اصلاح کھالہ جات پروگرام کی تفصیلات

***6002:** محترمہ سیمیل کامران: کیا وزیر زراعت ازراہ نوازش بیان فرمائیں گے کہ:-

(الف) کیا یہ درست ہے کہ صوبہ پنجاب میں سال 2009-10 میں وفاقی حکومت کے "اصلاح کھالہ جات پروگرام" کے تحت وفاقی ترقیاتی پروگرام (PSDP) کے تحت فنڈ مختص کئے ہیں، اگر ہاں تو کتنے؟
(ب) کیا یہ بھی درست ہے کہ اب تک پورے فنڈز حکومت پنجاب کو فراہم نہ ہو سکے جس کی وجہ سے یہ منصوبہ تاخیر کا شکار ہو گیا؟

(ج) اگر جزو ہائے بالا کا جواب اثبات میں ہے تو یہ منصوبہ کب تک تکمیل کو پہنچے گا نیز اس منصوبے کے تحت کتنے کھالہ جات کو پختہ کیا جائے گا؟

(تاریخ وصولی 25 فروری 2010 تاریخ ترسیل 31 مئی 2010)

جواب

وزیر زراعت

(الف) جی ہاں یہ درست ہے۔ مالی سال 2009-10 کے دوران وفاقی حکومت نے PSDP کے تحت 4 ارب روپے مختص کئے تھے۔

(ب) جی ہاں یہ درست ہے۔ اب تک صوبائی حکومت کو صرف 2 ارب 57 کروڑ 50 لاکھ روپے وصول ہوئے ہیں۔

(ج) وفاقی حکومت کی طرف سے بروقت فنڈز کی دستیابی نہ ہونے کی وجہ سے مطلوبہ ہدف مالی سال 2009-10 میں حاصل نہ ہو سکا۔ اب وفاقی حکومت نے اصلاح کھالہ جات منصوبہ کی توسیع 30 جون 2011 تک کر دی ہے۔ جس کے دوران گزشتہ مالی سال کے ہی فنڈز کو استعمال کرتے ہوئے مزید 3000 کھالہ جات کو پختہ کیا جائے گا۔

(تاریخ وصولی جواب 28 مارچ 2011)

ضلع لاہور کی مارکیٹ کمیٹیوں اور ممبران کی تعداد و تفصیل

***6078:** محترمہ نسیم لودھی: کیا وزیر زراعت ازراہ نوازش بیان فرمائیں گے کہ:-

(الف) ضلع لاہور کی مارکیٹ کمیٹیوں کے چیئرمین کتنے ہیں؟

(ب) ضلع لاہور کی مارکیٹ کمیٹیوں کے کل کتنے ممبران ہیں، ممبران کے ناموں کی تفصیل فراہم کی جائے؟

(تاریخ وصولی 25 فروری 2010 تاریخ ترسیل 2 جون 2010)

جواب

وزیرزراعت

(الف) ضلع لاہور میں اس وقت پانچ مارکیٹ کمیٹیاں ہیں جن میں چیئرمین کی بجائے پانچ ایڈمنسٹریٹرز تعینات ہیں۔

(ب) ضلع لاہور میں 5 مارکیٹ کمیٹیوں کے ممبران کی منظور شدہ (Notified) کل تعداد 57 ہے۔ چونکہ لاہور میں اس وقت مارکیٹ کمیٹیوں کی تشکیل نہ ہوئی ہے لہذا ان کے ناموں کی تفصیل مہیا نہیں کی جاسکتی۔

(تاریخ وصولی جواب 28 مارچ 2011)

قصور سٹی، سبزی و فروٹ منڈی شہر سے باہر منتقل نہ کرنے کا معاملہ

*6135: محترمہ شگفتہ شیخ: کیا وزیرزراعت ازراہ نوازش بیان فرمائیں گے کہ:-

- (الف) کیا یہ درست ہے کہ قصور سٹی کی سبزی منڈی شہر سے باہر منتقل کی جا رہی ہے؟
- (ب) کیا یہ بھی درست ہے کہ جس جگہ نئی سبزی و فروٹ منڈی بنائی جا رہی ہے اس جگہ پر ٹنیریوں کا گندہ اور کینسر زدہ پانی گزرتا ہے جو کہ مزید بیماریاں پھیلانے کا باعث بن سکے گا؟
- (ج) کیا یہ بھی درست ہے کہ نئی سبزی و فروٹ منڈی کے خلاف سبزی منڈی کے آڑھتیوں، شہر کی تنظیموں اور عوامی نمائندوں نے احتجاجی مہم شروع کر رکھی ہے، کیا حکومت قصور سے سبزی منڈی منتقل نہ کرنے پر نظر ثانی کرنے کا ارادہ رکھتی ہے؟

(تاریخ وصولی 08 مارچ 2010 تاریخ ترسیل 11 اگست 2010)

جواب

وزیرزراعت

- (الف) جی ہاں یہ درست ہے۔
- (ب) جی نہیں یہ درست نہیں ہے۔ جس جگہ منڈی کا رقبہ ہے اس سے تقریباً 3 سے 4 فرلانگ پر کروڑوں روپے کی لاگت سے ٹریٹمنٹ پلانٹ لگا ہوا ہے اور منڈی سے تقریباً 1100 فٹ دور مین روڈ پر Treated Water ایک پکے نالے کی صورت میں گزرتا ہے اور اس علاقہ کے زمیندار یہ پانی اپنی فصلوں کو بھی دے رہے ہیں جس سے فصلیں سرسبز و شاداب ہو رہی ہیں اور فالتو پانی تقریباً 6 کلومیٹر دور جا کر روہی نالہ میں گرتا ہے۔

(ج) موجودہ منڈی کے چند آڑھتوں نے نئی منڈی کی تعمیر کو ان کے لئے لاہور ہائی کورٹ میں کیس فائل کیا ہوا ہے لیکن معزز عدالت نے اس کی تعمیر روکنے کے لئے کوئی حکم امتناعی جاری نہیں کیا ہے اور نہ کسی تنظیم کی احتجاجی مہم مارکیٹ کمیٹی کے نوٹس میں ہے۔ حکومت پنجاب کی طرف سے بھی اس سبزی منڈی کی منتقلی روکنے کا کوئی فیصلہ نہیں ہوا ہے کیونکہ یہ عوام اور آڑھتوں، دونوں کے مفاد میں ہے۔

(تاریخ وصولی جواب 28 مارچ 2011)

زمینداروں کی سہولت کے لئے ٹیوب ویلز کی امدادی سکیم کا اجرا

*6249: جناب طاہر اقبال چودھری: کیا وزیر زراعت ازراہ نوازش بیان فرمائیں گے کہ:-

کیا یہ درست ہے کہ حکومت صوبہ میں پانی کی قلت دور کرنے اور زمینداروں کی سہولت کے لئے ڈیزل یا بجلی کے ٹیوب ویل لگانے کے لئے کوئی امدادی سکیم متعارف کرانے کا ارادہ رکھتی ہے، اگر ہاں تو کب تک اور اگر نہیں تو وجہ بیان کی جائے؟

(تاریخ وصولی 09 مارچ 2010 تاریخ ترسیل 29 جولائی 2010)

جواب

وزیر زراعت

صوبہ پنجاب میں موجود ٹیوب ویلوں کی تعداد تقریباً 10 لاکھ ہے جن میں سے شعبہ زرعی انجینئرنگ اب تک ایک لاکھ 42 ہزار ٹیوب ویل لگا چکا ہے۔ ٹیوب ویلوں کی بڑھتی ہوئی تعداد کے پیش نظر زیر زمین پانی کی سطح انتہائی گرچکی ہے۔ نیسپاک اور واپڈا جیسے اداروں کے ماہرین نے بھی مختلف اجلاسوں میں اس خطرے کی نشاندہی کی ہے کیونکہ پنجاب میں زمین کے اندر جذب ہونے والی بارش کی مقدار بہت کم ہے۔ لہذا اس صورتحال میں ایسی کوئی سکیم حکومت کے زیر غور نہیں ہے۔

(تاریخ وصولی جواب 28 مارچ 2011)

شعبہ "ریسرچ اور ڈویلپمنٹ" کا بجٹ اور کارکردگی

*6335: جناب محمد حفیظ اختر چودھری: کیا وزیر زراعت ازراہ نوازش بیان فرمائیں گے کہ:-

(الف) محکمہ زراعت کے شعبہ "ریسرچ اور ڈویلپمنٹ" کا سال 10-2009 کا کل بجٹ کتنا ہے کتنا آج تک خرچ ہوا ہے اور کتنا بچا ہے اس شعبہ کی سات ماہ کی کارکردگی کیا ہے؟
(ب) محکمہ ہذا کی ریسرچ سے زمینداروں کو کیا اثرات ملے ہیں یا نہیں، یہ اثرات کس ذرائع کے ذریعے پہنچائے گئے ہیں؟

(ج) مذکورہ شعبہ کی کارکردگی مانیٹر کرنے کیلئے حکومتی سطح پر کیا سسٹم یلپیمانہ رکھا گیا ہے؟
(تاریخ وصولی 10 مارچ 2010 تاریخ رسیل 9 جون 2010)

جواب

وزیر زراعت

(الف) محکمہ زراعت کے شعبہ "ریسرچ اور ڈویلپمنٹ" کا سال 2009-10 کا کل بجٹ ایک ارب 9 کروڑ 36 لاکھ روپے ہے۔ اپریل 2010 تک 75 کروڑ 82 لاکھ 40 ہزار روپے خرچ ہوئے تھے۔ بقایا تمام بجٹ مالی سال 2009-10 کے اختتام تک خرچ ہو چکا ہے۔

کسی بھی شعبہ ریسرچ میں کارکردگی ماہ بہ ماہ نہیں ہوتی تاہم پچھلے سات ماہ میں کچھ شعبہ جات کی کارکردگی اس طرح سے ہے:-

❖ شعبہ گندم نے اس عرصہ کے مختلف زرعی فارمز پر 124 تحقیقاتی تجربات کئے۔ گندم کے 700 نئے کراس بنائے گئے اور گندم کی نئی قسم AARI-10 منظوری کے آخری مراحل میں ہے۔
❖ کماد کی ایک نئی قسم CPF-246 کا اجرا ہو رہا ہے۔

❖ مکئی کے 88، جوار کے 20 اور باجرہ کے 24 تجربات کئے گئے اور ان کی بنیاد پر مکئی کی دو دوغلی (Hybird) ترقی دادہ اقسام اور دو سنتھینک اقسام کی ماہرین نے پنجاب سید کو نسل کو منظوری کی سفارش کی ہے۔

❖ دھان کے 135 تجربات کئے گئے جبکہ باسمتی چاول کی نئی قسم 515 منظوری کے لئے پیش کی گئی ہے جو کہ ایکسپٹ سب کمیٹی سے منظور ہو چکی ہے۔

❖ مونگ پھلی باری 2010 (BARI-2010) اور مسور (چکوال مسور) کی نئی اقسام منظوری کے لئے کمیٹی کو بھیج دی گئی ہیں۔

❖ چارہ جات کی ایک قسم برسیم ورائٹی انمول، منظور کی گئی جبکہ چارہ اقسام ایکسپٹ سب کمیٹی کی سفارش کے بعد پنجاب سید کو نسل کو منظوری کے لئے بھیجی گئی ہیں۔

(ب) اس ادارہ نے قیام سے لے کر آج تک مختلف فصلوں، پھلوں اور سبزیوں کی 384 اقسام متعارف کروائی ہیں جن سے نہ صرف صوبہ پنجاب کی زرعی پیداوار میں اضافہ ہوا ہے بلکہ دوسرے صوبے بھی ان سے مستفید ہو رہے ہیں۔

ایوب زرعی تحقیقاتی ادارہ فیصل آباد اپنی تحقیقاتی سرگرمیوں کے ساتھ ساتھ محکمہ زراعت کے شعبہ توسیع کے تعاون سے صوبے کی افرادی قوت کو مختلف اقسام کی ٹیکنالوجی سے آگاہی، تحفظ نباتات، اجناس

کی بعد از برداشت و سنبھال، مختلف فصلوں کی پیداواری ٹیکنالوجی اور سبزیوں وغیرہ کے بیجوں کی تیاری کے تربیتی پروگراموں کا انعقاد کرتا ہے۔ ان پروگراموں سے استفادہ کرنے والے افراد کی اوسط تعداد 1500 سالانہ ہے۔ علاوہ ازیں الیکٹرانک اور پرنٹ میڈیا کے ذریعے بھی کسانوں کو فصلوں کی نشوونما کے اہم مراحل پر جدید زرعی علوم سے روشناس کروایا جاتا ہے تاکہ زرعی پیداوار میں اضافے کے ساتھ ساتھ ان کا معیار زندگی بھی بہتر ہو۔

(ج) شعبہ ہذا کی کارکردگی کو مانٹیر کرنے کے لئے ہر سال ربیع اور خریف کی فصلوں کے تجربات پر بحث کے لئے پروگرام منعقد کروائے جاتے ہیں جن میں زراعت کے مختلف شعبوں سے وابستہ ماہرین کو بلایا جاتا ہے۔ ہر پروگرام میں پچھلے سال ہونے والی ریسرچ کے نتائج پر بحث اور خامیوں کی نشاندہی کی جاتی ہے اور ان خامیوں کو دور کرنے کے لئے مشورے دیئے جاتے ہیں جبکہ آئندہ ہونے والے تجربات پر بحث اور نقائص کی نشاندہی کی جاتی ہے اور ان نقائص کو دور کرنے کے لئے ان تجربات کو اگلے سال کے لئے منظور کیا جاتا ہے۔ ادارہ ہذا کی ماہانہ اور سالانہ کارکردگی کی رپورٹس بھی حکومت کو بھجوائی جاتی ہیں۔

(تاریخ وصولی جواب 28 مارچ 2011)

سال 2008 تا حال، گرین ٹریکٹر سکیم سے متعلقہ تفصیلات

*6351: جناب محمد حفیظ اختر چودھری: کیا وزیر زراعت ازراہ نوازش بیان فرمائیں گے کہ:-

- (الف) گرین ٹریکٹر سکیم کے تحت یکم جولائی 2008ء سے آج تک کتنی سبسڈی دی گئی؟
- (ب) کتنے ٹریکٹر اس سکیم کے تحت آج تک فراہم کئے گئے ہیں؟
- (ج) اس سکیم کی پالیسی اور شرائط کیا ہیں؟
- (د) کیا حکومت کے علم میں ہے کہ اس سکیم کے تحت نکلنے والے ٹریکٹر کے اکثر مالکان زمین کے مالک تو ہیں مگر وہ خود کاشت نہیں کرتے؟
- (ه) کیا یہ بھی درست ہے کہ ایسے افراد نے قرعہ اندازی میں سبسڈی سکیم کے تحت نکلنے والے ٹریکٹر فروخت کر دیئے ہیں؟
- (و) ایسی کتنی شکایات حکومت کے علم میں آئی ہیں اور ان افراد کے خلاف حکومت نے کیا ایکشن لیا ہے؟

(تاریخ وصولی 11 مارچ 2010 تاریخ ترسیل 11 مئی 2010)

جواب

وزیر زراعت

(الف) گرین ٹریکٹر سکیم کے تحت یکم جولائی 2008ء سے لے کر آج تک کل 4 ارب روپے سبسڈی دی گئی۔ 2 ارب روپے سبسڈی سال 2008-09 اور 2 ارب روپے سبسڈی سال 2009-10-

(ب) گرین ٹریکٹر سکیم 2008-09 میں تمام 10 ہزار ٹریکٹر فراہم کر دیئے گئے ہیں جبکہ 2009-10 کی گرین ٹریکٹر سکیم میں اب تک 9937 ٹریکٹر فراہم کئے جا چکے ہیں۔
(ج) اس سکیم کی پالیسی اور شرائط ساتھ لف ہیں۔

(د) یہ درست نہ ہے۔

(ه) شرائط کے مطابق گرین ٹریکٹر حاصل کرنے والا کسان اسے تین سال تک فروخت نہ کرنے کا پابند ہے اور ایسی کوئی رپورٹ حکومت کے علم میں نہ ہے۔

(و) ایسی کوئی شکایت موصول نہ ہوئی ہے۔

(تاریخ وصولی جواب 28 مارچ 2011)

لاہور۔ سبزی و غلہ منڈیوں سے متعلقہ تفصیلات

*6391: محترمہ سیمیل کامران: کیا وزیرزراعت ازراہ نوازش بیان فرمائیں گے کہ:-

(الف) ضلع لاہور میں واقع سبزی منڈیوں اور غلہ منڈیوں کی تعداد کیا ہے؟

(ب) ان میں دکانات کی تعداد اور ان سے حاصل ہونیوالی آمدن اور اخراجات کی تفصیل اور دکان حاصل کرنے کا طریقہ بیان کیا جائے؟

(ج) مارکیٹ کمیٹی کالائسنس جاری کرنے کا طریقہ کار اور لائسنس فیس کیا ہے نیز لاہور میں واقع منڈیوں میں لائسنس ہولڈرز کتنے ہیں اور کتنے لوگ بغیر لائسنس کے کاروبار کر رہے ہیں؟

(تاریخ وصولی 15 مارچ 2010 تاریخ ترسیل 19 جون 2010)

جواب

وزیرزراعت

(الف) ضلع لاہور میں منڈیوں کی کل تعداد 11 ہے جس میں 6 سبزی اور 5 غلہ منڈیاں ہیں۔

(ب) ان تمام منڈیوں میں کل 1116 دکانات ہیں جن کی مالی سال 2009-10 میں کل آمدن ایک کروڑ 87 لاکھ 80 ہزار 206 روپے (18780206) اور اخراجات 76 لاکھ 58 ہزار 210 روپے (7658210) رہے تفصیل درج ذیل ہے:-

نمبر شمار	نام منڈی	تعداد دکانات	آمدن (روپوں میں)	اخراجات (روپوں میں)
1	سبزی منڈی راوی لنک روڈ	76	42 لاکھ 61 ہزار 860	35 لاکھ 47 ہزار 700
2	سبزی منڈی کوٹ لکھپت	124	20 لاکھ 63 ہزار 96	7 لاکھ 5 ہزار 985
3	سبزی منڈی ملتان روڈ	121	3 لاکھ 73 ہزار 865	5 لاکھ 13 ہزار 226

704	16 لاکھ 20 ہزار	384	97 لاکھ 47 ہزار	58	سبزی منڈی سنگھ پورہ	4
	نان فنکشنل		نان فنکشنل	47	سبزی منڈی جلو موڑ	5
435	2 لاکھ 42 ہزار	701	7 لاکھ 57 ہزار	31	سبزی منڈی رائیونڈ	6
160	9 لاکھ 56 ہزار	650	11 لاکھ 72 ہزار	564	غلہ منڈی (اکبری منڈی)	7
	72 ہزار	350	3 لاکھ 23 ہزار	32	غلہ منڈی کاہنہ نو	8
- - - -		800	16 ہزار	14	غلہ منڈی جلو موڑ	9
	نان فنکشنل		نان فنکشنل	49	غلہ منڈی برکی	10
- - - -		500	63 ہزار	پرائیویٹ	غلہ منڈی باغبانپورہ	11

مارکیٹ کمیٹی جب بھی اپنی دکانات یا پلاٹ نیلام کرتی ہے یا کرایہ یا لیز پر دینا چاہتی ہے تو سب سے پہلے دفعہ 14 کے تحت گورنمنٹ سے منظوری لیتی ہے۔ گورنمنٹ نے اس کام کے لئے نیلام کمیٹی تشکیل دی ہوئی ہے جو منظوری کے بعد دکانات نیلام کرتی ہے۔

(ج) ہر وہ شخص جو زرعی پیداواری منڈیوں کے آرڈینینس 1978 کی دفعہ 6 کے تحت لائسنس حاصل کرنے کا خواہش مند ہو وہ مجوزہ فارم پر متعلقہ مارکیٹ کمیٹی کو حصول لائسنس کے لئے درخواست دیتا ہے جس کے ہمراہ کیٹیگری "اے" کے لئے 5000 روپے اور کیٹیگری "بی" کے لئے 1500 روپے سالانہ کے حساب سے فیس جمع کرتا ہے، مارکیٹ کمیٹی کا سیکرٹری یا اس کا نمائندہ درخواست دہندہ کے کوائف کی پڑتال کرتا ہے جس پر کمیٹی لائسنس منظور یا نہ منظور کرنے کا فیصلہ کرتی ہے۔

لاہور میں واقع منڈیوں میں لائسنس ہولڈرز کی کل تعداد 1707 ہے اور کوئی بھی کمیشن ایجنٹ بغیر لائسنس کاروبار نہیں کرتا ہے۔

(تاریخ وصولی جواب 28 مارچ 2011)

فیصل آباد، ای ڈی او آفس زراعت کے سٹاف، بجٹ اور اخراجات کی تفصیل

*6500: خواجہ محمد اسلام: کیا وزیر زراعت ازراہ نوازش بیان فرمائیں گے کہ:-

- فیصل آباد میں ای ڈی او آفس زراعت میں کتنے ملازمین کام کر رہے ہیں؟
- اس ضلع میں محکمہ زراعت کے کون کون سے شعبہ جات کام کر رہے ہیں؟
- محکمہ زراعت ضلع فیصل آباد سال 2008-09 اور 2009-10 کا کل بجٹ کتنا تھا؟
- ان دو سالوں کے دوران کتنی رقم کن کن منصوبوں اور فلاح و بہبود کے کاموں پر خرچ ہوئی؟
- ان دو سالوں کے دوران کتنی رقم نمائشی پلاٹس پر خرچ ہوئی، ان نمائشی پلاٹس میں کون کون سی فصل کاشت کی گئی اور یہ کس کس جگہ نمائشی پلاٹ بنائے گئے؟

(تاریخ وصولی 24 مارچ 2010) تاریخ ترسیل 30 جولائی 2010)

جواب

وزیر زراعت

(الف) ای ڈی او آفس فیصل آباد میں کل ملازمین کی تعداد 11 ہے جبکہ ماتحت دفاتر میں 1337 ملازمین کام کر رہے ہیں۔ اس طرح ای ڈی او آفس زراعت فیصل آباد کے تحت 1348 ملازمین کام کر رہے ہیں۔

(ب) ای ڈی او آفس کے ماتحت درج ذیل شعبہ جات کام کر رہے ہیں:-

* ڈسٹرکٹ آفیسر زراعت (توسیع) * ڈسٹرکٹ لائیوسٹاک آفیسر * ڈسٹرکٹ آفیسر آن فارم واٹر مینجمنٹ * ڈسٹرکٹ آفیسر فارسٹ * اسٹنٹ ڈسٹرکٹ آفیسر (فشریز)

(ج) ای ڈی او آفس محکمہ زراعت ضلع فیصل آباد میں سال 2008-09 اور 2009-10 کا کل بجٹ 68 کروڑ 29 لاکھ 48 ہزار 802 روپے ہے۔ سال وار تفصیل اس طرح سے ہے:-

2008-09 31 کروڑ 71 لاکھ 12 ہزار 316 روپے

2009-10 36 کروڑ 58 لاکھ 36 ہزار 486 روپے

(د) 2008-09 اور 2009-10 کے دوران فلاح و بہبود کے کاموں کے منصوبوں پر کل 13 کروڑ 37 لاکھ 75 ہزار روپے کی رقم خرچ ہوئی۔ نام منسوبہ جات اور کل لاگت کی تفصیل درج ذیل ہے:-

نمبر شمار	نام منسوبہ جات	کل لاگت (رقم روپوں میں)	2009-10
		2008-09	
1	گندم کی پیداوار بڑھا کر فوڈ سیکورٹی کو یقینی بنانے کا منصوبہ	48 لاکھ 60 ہزار	2 کروڑ 60 لاکھ 10 ہزار
2	ٹنلر کے اندر غیر موسمی سبزیات کی کاشت کا منصوبہ	43 لاکھ 60 ہزار	ایک کروڑ 26 لاکھ 20 ہزار
3	ربیع مہم گندم سال 2008-09 میں زیادہ سے زیادہ پیداوار بڑھانے کا منصوبہ	43 لاکھ 70 ہزار	- - - -
4	ضلعی سطح پر بائیولوجیکل کنٹرول لیبارٹری کا قیام	2 لاکھ 10 ہزار	- - - -
5	شراکتی بنیاد پر جدید زرعی آلات کی فراہمی	1 کروڑ 28 لاکھ 90 ہزار	- - - -
6	تربیت یافتہ سٹاف اور جدید آلات کے ذریعے جانوروں کی مصنوعی نسل کشی کے لئے خدمات	11 لاکھ 90 ہزار	38 لاکھ
7	غریب چھوٹے کاشتکاروں کے لئے وزیر اعلیٰ کاریلیف پیکیج	75 ہزار	27 لاکھ
8	پکے کھالہ جات کا منصوبہ	2 کروڑ 57 لاکھ 70 ہزار	3 کروڑ 19 لاکھ 40 ہزار
9	نئے جنگلات کے لگانے کا منصوبہ بمقام چک نمبر 548 ج ب (رکھ چکوپلانٹیشن)	28 لاکھ 90 ہزار	- - - -
	میزان	5 کروڑ 66 لاکھ 15 ہزار	7 کروڑ 71 لاکھ 60 ہزار

(ہ) ان دو سالوں میں گندم کی فصل کے 448 پلاٹ ضلع بھر میں لگائے گئے جس پر کل لاگت 37 لاکھ 88 ہزار 753 روپے آئی، سال وار تعداد پلاٹ اور لاگت کی تفصیل اس طرح سے ہے:-

سال	تعداد پلاٹ	لاگت
2008-09	148	12 لاکھ 44 ہزار 937 روپے
2009-10	300	25 لاکھ 43 ہزار 816 روپے
میزان	448	37 لاکھ 88 ہزار 753

نمائشی پلاٹوں کی جگہ کی تفصیل درج ذیل ہے:-

تفصیل تحصیل	پلاٹ کی تعداد / سال	تفصیل تحصیل
	2008-09	2009-10
فیصل آباد	34	75
چک جھمرہ	13	30
سمندری	25	45
جرانوالہ	51	90
تانڈلیانوالہ	25	60
میزان	148	300

(تاریخ وصولی جواب 28 مارچ 2011)

فیصل آباد- سبزی و فروٹ منڈیوں سے متعلقہ تفصیلات

*6501: خواجہ محمد اسلام: کیا وزیر زراعت ازراہ نوازش بیان فرمائیں گے کہ:-

- (الف) فیصل آباد میں کتنی سبزی و فروٹ منڈیاں کہاں کہاں ہیں؟
 (ب) ان سبزی و فروٹ منڈیوں میں کتنی دکانیں ہیں تفصیل علیحدہ علیحدہ بتائیں؟
 (ج) ان سبزی و فروٹ منڈیوں میں دکانیں کون کرایہ / لیز / پٹہ / ٹھیکہ پر دیتا ہے؟
 (د) ان سبزی و فروٹ منڈیوں میں کسانوں سے کتنا کمیشن کس شرح سے وصول کیا جاتا ہے؟

(تاریخ وصولی 24 مارچ 2010 تاریخ ترسیل 30 جولائی 2010)

جواب

وزیر زراعت

(الف) فیصل آباد میں 9 سبزی و فروٹ منڈیاں ہیں جو درج ذیل مقامات پر واقع ہیں:-

1- جھنگ روز سدھار فیصل آباد 2- غلام آباد 3- نکانہ روڈ جرانوالہ

4- GB/465 فیصل آباد روڈ سمندری (زیر تعمیر) 5- سمندری شہر 6- ریلوے چوک تاندلیانوالہ
7- ستارہ چوک چک جمھرہ 8- ماموں کابنجن 9- اڈامریڈوالارجانہ سمندری روڈ
(ب) ان منڈیوں میں کل 951 دکانیں ہیں۔

(ج) متعلقہ مارکیٹ کمیٹی جب بھی اپنی پراپرٹی کرایہ / لیز، پٹہ / ٹھیکہ پر دینا چاہتی ہے تو سب سے پہلے دفعہ 14 کے تحت گورنمنٹ سے منظوری لیتی ہے۔ گورنمنٹ نے اس امر کے لئے DCO کی سربراہی میں نیلام / آکشن کمیٹی تشکیل دی ہوئی ہے جو کہ منظوری کے بعد نیلامی کے لئے کارروائی کرتی ہے۔
(د) آڑھتی (کمیشن ایجنٹ)، پنجاب زرعی پیداواری منڈیوں کے قانون 1978 کے قاعدہ 66 کے مطابق کسانوں سے گندم اور دیگر اجناس پر 1.50 فیصد، پھلوں پر 2.5 فیصد اور سبزیوں پر 3.12 فیصد کی شرح سے کمیشن وصول کرتے ہیں۔

(تاریخ وصولی جواب 28 مارچ 2011)

کاٹن ریسرچ انسٹیٹیوٹ رحیم یار خان کی تفصیلات

*6824: محترمہ ماثرہ حمید: کیا وزیر زراعت ازراہ نوازش بیان فرمائیں گے کہ:-

- (الف) کاٹن ریسرچ انسٹیٹیوٹ رحیم یار خان کا قیام کب عمل میں آیا اور اس کے مقاصد کیا تھے؟
(ب) یہ کتنے رقبہ پر قائم کیا گیا؟
(ج) اس ریسرچ اسٹیشن / انسٹیٹیوٹ سے اگر کسی فصل کا کوئی نیاج دریافت کیا گیا تو اس نیاج اور فصل کا نام بتائیں؟
(د) اس ریسرچ اسٹیشن / انسٹیٹیوٹ کے سال 09-2008 اور 10-2009 کے اخراجات و آمدن بتائیں؟
(ه) مذکورہ انسٹیٹیوٹ میں کتنے ملازمین کام کر رہے ہیں ان کے 10-2009 کے دوران تنخواہوں و دیگر مددات میں کتنے اخراجات ہوئے، آگاہ فرمائیں؟

(تاریخ وصولی 23 اپریل 2010 تاریخ ترسیل 9 جون 2010)

جواب

وزیر زراعت

(الف) اس ریسرچ اسٹیشن کا قیام 79-1978 میں عمل میں آیا اس کے قیام کے مقاصد درج ذیل ہیں:-

❖ زیادہ پیداوار کے حامل کپاس کے نئے نیاج دریافت کرنا جو کہ CLCV اور کیرٹوں کوڑوں کے خلاف قوت مدافعت رکھتے ہوں۔

❖ کم پانی میں زیادہ پیداوار دینے کی صلاحیت رکھنے والی اقسام کی دریافت

❖ بذریعہ تحقیق زیادہ پیداوار حاصل کرنے کے طریقے

❖ بریڈر، بیسک اور پری بیسک نیج کی تیاری اور زمینداروں کو فراہمی

(ب) اس ادارے کا کل رقبہ 170 ایکڑ ہے جبکہ قابل کاشت رقبہ 92 ایکڑ ہے۔

(ج) اس ادارے نے کپاس کی دو نئی اقسام دریافت کی ہیں ان کے نام RH-1 اور RH-112 ہیں۔

(د) اس ادارے کے مذکورہ عرصے میں کل اخراجات ایک کروڑ 17 لاکھ 97 ہزار جبکہ آمدن 31 لاکھ 50 ہزار روپے رہی۔ سال وار تفصیل درج ذیل ہے:-

سال	اخراجات (روپوں میں)		آمدن (روپوں میں)
	تنخواہیں / دیگر الاؤنس	آپریشنل	
2008-09	50 لاکھ 63 ہزار	10 لاکھ 17 ہزار	14 لاکھ 56 ہزار
2009-10	46 لاکھ 17 ہزار	11 لاکھ	17 لاکھ

(ه) اس ادارے کے ملازمین کی کل تعداد 35 ہے۔ 2009-10 کے دوران تنخواہوں اور دیگر مددات کے اخراجات کی تفصیل جزو (د) میں درج ہے۔

(تاریخ و وصولی جواب 28 مارچ 2011)

صوبہ میں یوریا کھاد کی قیمت کی تفصیلات

*7067: محترمہ نسیم لودھی: کیا وزیر زراعت ازراہ نوازش بیان فرمائیں گے کہ:-

(الف) صوبہ پنجاب میں یوریا کھاد کی سرکاری قیمت کیا مقرر کی گئی ہے؟

(ب) صوبہ پنجاب میں یوریا کھاد کی تقسیم کے مراکز کہاں کہاں ہیں نیز ان مراکز پر یوریا کھاد کس حساب سے کسانوں میں تقسیم کی جاتی ہے، طریقہ کار واضح کیا جائے؟

(تاریخ و وصولی 31 مئی 2010 تاریخ ترسیل 23 اگست 2010)

جواب

وزیر زراعت

(الف) ملک میں کھادوں کی قیمتیں مقرر کرنا اور مربوط بنانا وفاقی حکومت کے دائرہ کار میں آتا ہے۔

اس وقت مارچ 2011 میں پنجاب میں یوریا کھاد 1050 روپے فی 50 کلوگرام کے حساب سے کسانوں کو مہیا کی جا رہی ہے۔

(ب) پنجاب میں یوریا کھاد کی کمی کا سامنا نہیں ہے۔ لہذا اس وقت محکمہ زراعت کا کوئی مرکز کھاد کی تقسیم کی تقسیم کے لئے قائم نہیں ہے۔ کیونکہ نیشنل فرٹیلائزر ڈویلپمنٹ سنٹر اسلام آباد کے اعداد و شمار کے مطابق

موجودہ ربیع سیزن 2010-11 کے آغاز پر ملک میں 9 لاکھ 16 ہزار ٹن یوریا کھاد کے وافر ذخائر دستیاب تھے۔

صوبہ پنجاب میں یوریا کھاد کی فروخت، ملکی یوریا تیار کنندگان اور درآمد کنندگان کے مقرر کردہ کھاد ڈیلرز اپنے وسیع نیٹ ورک کے ذریعے کرتے ہیں۔

(تاریخ وصولی جواب 28 مارچ 2011)

ضلع قصور۔ مارکیٹ کمیٹیوں کی تعداد و آمدن کی تفصیلات

*7093: محترمہ انسیدہ اختر چودھری: کیا وزیر زراعت ازراہ نوازش بیان فرمائیں گے کہ:-

- (الف) ضلع قصور میں کتنی مارکیٹ کمیٹیاں کس کس جگہ ہیں؟
- (ب) ان مارکیٹ کمیٹیوں کی سال 2008-09 اور 2009-10 کی آمدن اور اخراجات بتائیں؟
- (ج) ہر مارکیٹ کمیٹی کا کل کتنا رقبہ ہے اور کتنی دکانیں کس کس جگہ ہیں؟
- (د) ان مارکیٹ کمیٹیوں کی دکانیں کس طریق کار کے تحت کرایہ / لیز پر دی جاتی ہیں؟
- (ه) ان دکانوں سے سالانہ کتنی آمدن ہوتی ہے؟

(تاریخ وصولی 3 جون 2010 تاریخ ترسیل 9 اگست 2010)

جواب

وزیر زراعت

- (الف) ضلع قصور میں کل سات مارکیٹ کمیٹیاں ہیں جو درج ذیل مقامات پر واقع ہیں۔
- 1- قصور۔ 2- کھڈیاں۔ 3- کنگن پور۔ 4- کوٹ رادھا کشن۔ 5- چونیاں۔ 6- پتوکی۔ 7- پھولنگر
- (ب) ان مارکیٹ کمیٹیوں کی درج بالا دونوں سالوں کی کل آمدن 4 کروڑ 23 لاکھ 31 ہزار 697 روپے ہے جبکہ کل اخراجات 4 کروڑ 80 لاکھ 94 ہزار 768 روپے ہیں۔ دونوں سالوں کی آمدن اور اخراجات کی سال وار اور کمیٹی وار علیحدہ علیحدہ تفصیل ایوان کی میز پر رکھ دی گئی ہے۔
- (ج) ان مارکیٹ کمیٹیوں کی ملکیتی دکانوں کی کل تعداد 88 ہے۔ کمیٹی وار دکانات کی تفصیل اور ہر مارکیٹ کا رقبہ ضلع قصور کے نقشہ میں دکھایا گیا ہے جس کی تفصیل ایوان کی میز پر رکھ دی گئی ہے۔
- (د) مارکیٹ کمیٹی جب بھی اپنی پراپرٹی کرایہ یا لیز پر دینا چاہتی ہے تو سب سے پہلے دفعہ 14 کے تحت گورنمنٹ سے منظوری لیتی ہے۔ گورنمنٹ نے اس امر کے لئے نیلام کمیٹی تشکیل دی ہوئی ہے جو منظوری کے بعد نیلام / کرایہ / لیز کے لئے مروجہ طریقہ کار کے مطابق کارروائی کرتی ہے۔
- (ه) ان مارکیٹ کمیٹیوں کی ملکیتی دکانات کی سالانہ آمدن 6 لاکھ 9 ہزار 103 روپے ہے۔

(تاریخ وصولی جواب 28 مارچ 2011)

تحصیل چوئیاں، کھال پختہ کرنے کی تفصیلات

*7094: محترمہ انیلہ اختر چودھری: کیا وزیر زراعت ازراہ نوازش بیان فرمائیں گے کہ:-

- (الف) تحصیل چوئیاں میں کتنے کھال پختہ ہیں؟
- (ب) مالی سال 2008-09 اور 2009-10 کے دوران مذکورہ تحصیل کے کتنے کھال پختہ کئے گئے ہیں، ان کے نمبر اور گاؤں مع تخمینہ لاگت کی تفصیل بتائیں؟
- (ج) اس وقت مذکورہ تحصیل میں کن کن کھالوں کو پختہ کرنے کا کام جاری ہے؟
- (د) کھالوں کو پختہ کرنے کیلئے طریق کار کیا ہے؟
- (ه) کھالوں کو پختہ کرنے کیلئے کسانوں سے کتنے فیصد رقم وصول کی جاتی ہے؟
- (تاریخ وصولی 03 جون 2010 تاریخ ترسیل 9 اگست 2010)

جواب

وزیر زراعت

- (الف) تحصیل چوئیاں میں 254 کھالہ جات پختہ ہیں۔
- (ب) مذکورہ دو سالوں میں کل 10 کھالہ جات پختہ کئے گئے۔ جن کا تخمینہ لاگت 1 کروڑ 16 لاکھ 47 ہزار 751 روپے تھا۔ مالی سال 2008-09 میں 3 اور 2009-10 کے دوران 7 کھالہ جات پختہ کئے گئے۔ تفصیل ایوان کی میز پر رکھ دی گئی ہے۔
- (ج) اس وقت 30 کھالہ جات کو پختہ کرنے کا کام جاری ہے جن کی تفصیل ایوان کی میز پر رکھ دی گئی ہے۔

- (د) کھال کے جملہ حصہ داران اپنی انجمن آبپاشاں کی تشکیل دیتے ہیں اور اپنے حصے کی رقم انجمن آبپاشاں کے صدر اور خزانچی کے مشترکہ اکاؤنٹ میں جمع کرواتے ہیں۔ کھال کا سروے اور ڈیزائن مشاورتی ادارے سے پاس ہونے کے بعد گورنمنٹ اپنے حصہ کی رقم کی پہلی قسط انجمن کے مشترکہ اکاؤنٹ میں منتقل کر دیتی ہے۔
- چونکہ کھال کو پختہ کرنے سے پہلے کچے کھال کی اصلاح کی جاتی ہے جس میں کھال کے کناروں کو ہموار کرنا، نلکے بنانا اور کھال کی سمت کو بہتر کرنا وغیرہ شامل ہے اس لئے کچے کھال کی اصلاح کے کام کا 100 فیصد اور کھال کے پختہ کرنے کی اصلاح کا کام 40 فیصد مکمل ہونے پر حصہ داروں کے ذمہ کی بقایا رقم مشترکہ اکاؤنٹ میں جمع کروادی جاتی ہے جس پر مشاورتی ادارے کی منظوری کے بعد حکومت اپنے حصہ کی دوسری قسط انجمن کے اکاؤنٹ میں منتقل کر دیتی ہے۔

پختہ اصلاح کا کام مکمل ہونے، مشاورتی ادارہ کی چیکنگ اور تکمیلی رپورٹ کے بعد حکومت اپنے حصے کی تیسری اور آخری قسط انجمن کے مشترکہ اکاؤنٹ میں جمع کروادیتی ہے۔ پختگی کا کام مکمل ہونے کے بعد کھال کو انجمن آبپاشاں کے حوالے کر دیا جاتا ہے۔ جو کہ اس کی دیکھ بھال اور ٹوٹ پھوٹ کے ذمہ دار ہوتی ہے۔

(ہ) کھالوں کو پختہ کرنے کیلئے کسانوں سے 36 فیصد رقم وصول کی جاتی ہے جس کا 16 فیصد کچے کھال کی اصلاح (پیڈ وغیرہ بنانے کے لئے) اور 20 فیصد رقم کھال کو پختہ کروانے میں بطور مزدوری کی جاتی ہے۔

(تاریخ وصولی جواب 28 مارچ 2011)

ضلع سیالکوٹ، سبزی و فروٹ منڈیوں کی تعداد دیگر تفصیلات

*7224: رانا آصف محمود: کیا وزیر زراعت ازراہ نوازش بیان فرمائیں گے کہ:-

(الف) ضلع سیالکوٹ میں سبزی و فروٹ منڈیاں کتنی ہیں، ان کے نام بتائیں؟

(ب) ان منڈیوں میں کتنی دکانیں ہیں؟

(ج) ان منڈیوں سے حکومت کو سالانہ کتنی آمدن ہو رہی ہے؟

(د) ان منڈیوں کی دیکھ بھال کیلئے حکومت سالانہ کتنی رقم خرچ کرتی ہے؟

(ہ) ان منڈیوں میں زرعی اجناس کی فروخت پر کس شرح سے کمیشن وصول کیا جاتا ہے؟

(تاریخ وصولی 18 جولائی 2010 تاریخ ترسیل 6 ستمبر 2010)

جواب

وزیر زراعت

(الف) ضلع سیالکوٹ میں کل 4 سبزی و فروٹ منڈیاں ہیں جن کے نام اس طرح سے ہیں۔

1- سبزی پھل منڈی ایمن آباد روڈ، سیالکوٹ 2- سبزی و پھل منڈی پسرور روڈ، ڈسکہ

3- سبزی و پھل منڈی، پسرور 4- سبزی و پھل منڈی، وزیر آباد روڈ

(ب) ان تمام سبزی و فروٹ منڈیوں میں کل 348 دکانیں ہیں۔

(ج) ان تمام سبزی منڈیوں سے حکومت کو مالی سال 10-2009 میں کل 22 لاکھ 3 ہزار 57 روپے

کی آمدن ہوئی۔

(د) ان تمام سبزی و پھل منڈیوں کی دیکھ بھال کے لئے مالی سال 10-2009 میں کل 5 لاکھ 36 ہزار

روپے خرچ ہوئے۔

(ہ) آرٹھتی (کمیشن ایجنٹ)، پنجاب زرعی پیداواری منڈیوں کے قانون 1978 کے قاعدہ 66 کے مطابق کسانوں سے گندم اور دیگر اجناس پر 1.5 فیصد، پھلوں پر 2.5 فیصد اور سبزیوں پر 3.12 فیصد کی شرح سے کمیشن وصول کیا جاتا ہے۔

(تاریخ وصولی جواب 28 مارچ 2011)

ضلع سیالکوٹ، مارکیٹ کمیٹیوں کی تفصیلات

*7225: رانا آصف محمود: کیا وزیر زراعت ازراہ نوازش بیان فرمائیں گے کہ:-

- (الف) ضلع سیالکوٹ میں مارکیٹ کمیٹیوں کی تعداد کتنی ہے؟
- (ب) ان مارکیٹ کمیٹیوں کی سال 2009-10 اور 2008-09 کی آمدن اور اخراجات بتائیں؟
- (ج) ان مارکیٹ کمیٹیوں کے ایڈمنسٹریٹرز اور چیئرمینوں کے نام / پتہ جات بتائیں؟
- (د) ان مارکیٹ کمیٹیوں نے سال 2008-09 اور 2009-10 کے دوران کتنی رقم کن کن ترقیاتی منصوبوں پر خرچ کی ہے؟

(تاریخ وصولی 18 جولائی 2010 تاریخ ترسیل 6 ستمبر 2010)

جواب

وزیر زراعت

- (الف) ضلع سیالکوٹ میں چار مارکیٹ کمیٹیاں ہیں جن کے نام اس طرح سے ہیں۔
- 1- مارکیٹ کمیٹی سیالکوٹ 2- مارکیٹ کمیٹی ڈسکہ 3- مارکیٹ کمیٹی پسرور 4- مارکیٹ کمیٹی سمبڑیال
- (ب) ان مارکیٹوں کی مذکورہ سالوں میں کل 3 کروڑ 78 لاکھ 9 ہزار 615 روپے اور کل اخراجات 2 کروڑ 7 لاکھ 30 ہزار 30 روپے تھے۔
- (ج) ان مارکیٹ کمیٹیوں کے موجودہ ایڈمنسٹریٹرز کے نام و پتہ جات درج ذیل ہیں۔

نام مارکیٹ کمیٹی	نام ایڈمنسٹریٹر	پتہ
سیالکوٹ	چودھری سیف اللہ	محلہ کوٹلی، بحرام، سیالکوٹ
ڈسکہ	مرزا شاہد صدیق (ڈپٹی ایڈمنسٹریٹر)	کالج روڈ محلہ گاگا، ڈسکہ، سیالکوٹ
پسرور	ملک ضیا الدین احمد (ڈپٹی ایڈمنسٹریٹر)	موضع معراج کے تحصیل پسرور، سیالکوٹ
سمبڑیال	مرزا محمد جمیل	سکنہ سمبڑیال، سیالکوٹ

(نوٹ): مارکیٹ کمیٹی ڈسکہ کا ایڈمنسٹریٹو فوٹ ہو چکا ہے اور مارکیٹ کمیٹی سپروور کا ایڈمنسٹریٹو مستغفی ہو چکا ہے ان کی جگہ ڈپٹی ایڈمنسٹریٹو کام کر رہے ہیں جلد ہی ان مارکیٹ کمیٹی میں نئے ایڈمنسٹریٹو مقرر کر دیے جائیں گے۔

(د) مارکیٹ کمیٹی سیالکوٹ نے سال 10-2009 میں 9 لاکھ 7 ہزار 224 روپے ترقیاتی کاموں پر خرچ کیے اس کے علاوہ کسی مارکیٹ کمیٹی نے مذکورہ سالوں میں ترقیاتی کاموں پر کوئی رقم خرچ نہ کی ہے۔
(تاریخ وصولی جواب 28 مارچ 2011)

صوبہ میں دھان، کپاس اور گنا کے خریداری مراکز کے قیام کا معاملہ

*7268: محترمہ خدیجہ عمر: کیا وزیر زراعت ازراہ نوازش بیان فرمائیں گے کہ:-

- (الف) کیا یہ درست ہے کہ صوبہ پنجاب میں دھان، کپاس اور گنا کی خریداری کا کوئی مرکز قائم ہے؟
(ب) کیا یہ بھی درست ہے کہ ہر سال دھان، کپاس اور گنا کی فصل کا کوئی سرکاری ریٹ نہیں ہوتا اور نہ ہی ذمہ داری سے حکومت اس کی خریداری کرتی ہے؟
(ج) اگر حکومت گندم کی طرح دھان، کپاس اور گنا کیلئے سرکاری مراکز کھولنا چاہتی ہے تو کب تک اگر نہیں تو کیوں؟

(تاریخ وصولی 18 جولائی 2010 تاریخ ترسیل 7 ستمبر 2010)

جواب

وزیر زراعت

(الف) جی ہاں! ان فصلات کی خریداری کے مراکز نجی شعبہ میں قائم ہیں۔ چونکہ ان فصلات کی قیمتیں حکومت کی مقرر کردہ قیمتوں سے زیادہ رہتی ہیں۔ اس لیے ان فصلات کے مراکز خریداری قائم کرنے کی ضرورت نہیں ہوتی۔ البتہ دھان کی قیمتیں کم ہونے پر پاسکو / صوبائی محکمہ خوراک اور کپاس کی قیمتیں کم ہونے پر TCP کو خریداری کے اہداف دیئے جاتے ہیں۔ اس طرح کما د کی قیمتوں میں کمی کی صورت میں شوگر ملوں کے ساتھ مل کر مناسب اقدامات کیے جاتے ہیں تاکہ کاشتکار کا استحصال نہ ہو۔

(ب) جی نہیں! وفاقی حکومت دھان اور کپاس کی امدادی قیمت زرعی پالیسی انسٹیٹیوٹ (API) اور کما د کی شوگر کین بورڈ کی سفارش پر مقرر کرتی ہے۔

(ج) اس جزو کا جواب جزو (الف) میں دیا جا چکا ہے۔

(تاریخ وصولی جواب 28 مارچ 2011)

ضلع گجرات، بارانی رقبہ کو سیراب کرنے کے لئے اٹھائے گئے اقدامات

*7335: محترمہ خدیجہ عمر: کیا وزیر زراعت ازراہ نوازش بیان فرمائیں گے کہ:-

(الف) ضلع گجرات میں مارچ 2008 سے اب تک محکمہ نے بارانی رقبے کی سیرابی کیلئے کتنے کھالہ جات بنائے ہیں؟

(ب) حکومت ضلع گجرات کے لاکھوں ایکڑ بارانی رقبے کو سیراب کرنے کے لئے مزید کیا اقدامات اٹھا رہی ہے۔ اگر نہیں تو کیوں؟

(تاریخ وصولی 28 جولائی 2010 تاریخ ترسیل 7 اکتوبر 2010)

جواب

وزیر زراعت

(الف) محکمہ زراعت نے بارانی رقبے کی سیرابی کے لئے اب تک 186 کھالہ جات کی اصلاح کی ہے۔
(ب) محکمہ زراعت شعبہ اصلاح آبپاشی کے ذمہ پانی کے موجود دستیاب وسائل کی اصلاح کا کام ہے جبکہ پانی کے لئے نئے وسائل کو پیدا کرنا محکمہ واپڈ اور انہار کی ذمہ داری ہے۔ تاہم پانی کے بہتر استعمال کے لئے اصلاح کھالہ جات کے علاوہ ہمواری زمین (Leveling)، قطرہ قطرہ آبپاشی اور مصنوعی بارش برسانے کے پروگرام (Drip & Sprinkler Irrigation) بھی شروع کئے گئے ہیں۔ اس کے علاوہ محکمہ زراعت انجینئرنگ ونگ بھی بارانی رقبے کو سیراب کرنے کے لئے کسانوں کو ازراہ نر خوں پر ٹیوب ویل بورنگ کی سہولتیں مہیا کر رہا ہے۔

(تاریخ وصولی جواب 28 مارچ 2011)

صوبہ میں شمسی توانائی کے ذریعے ٹیوب ویلز چلانے کی تفصیلات

*7345: چودھری ظہیر الدین خاں: کیا وزیر زراعت ازراہ نوازش بیان فرمائیں گے کہ:-

(الف) صوبہ میں حالیہ بجلی کی کمیابی اور بڑھتی ہوئی زرعی ضروریات کے پیش نظر کیا حکومت شمسی توانائی کے ذریعے ٹیوب ویلز چلانے کے لئے کوئی پالیسی مرتب کر رہی ہے؟
(ب) کیا حکومت شمسی توانائی سے چلنے والے ٹیوب ویلوں پر Subsidy دینے کا ارادہ رکھتی ہے اگر ہاں تو کتنی؟

(ج) کیا مذکورہ مقاصد کے لئے حکومت نے بجٹ 11-2010 میں مطلوبہ رقم برائے Subsidy فراہم کرنے کیلئے رکھی ہیں اگر ہاں تو کتنی؟

(تاریخ وصولی 29 جولائی 2010 تاریخ ترسیل 4 اکتوبر 2010)

جواب

وزیر زراعت

- (الف) حکومت پنجاب نے 2009-10 کے دوران آزمائشی طور پر شمسی توانائی سے چلنے والے ٹیوب ویلوں کی 9 اضلاع (بھکر، فیصل آباد، پاکپتن، مظفر گڑھ، ملتان، لیہ، اٹک، اوکاڑہ اور رحیم یار خان) میں گورنمنٹ کے فارموں پر تنصیب کا منصوبہ (شمسی توانائی کے ٹیوب ویلوں کا آزمائشی منصوبہ) کے نام سے منظور کیا تھا۔ تاہم حکومت کی طرف سے فنڈز کی عدم دستیابی کی وجہ سے منصوبہ پر تاحال عمل درآمد نہیں ہو سکا۔
- (ب) سال 2010-11 کے دوران زمینداران کو شمسی توانائی سے چلنے والے ٹیوب ویلوں کے لیے حکومت نے سبسڈی دینے کا منصوبہ بنایا تھا جس کے تحت شمسی توانائی سے چلنے والے ٹیوب ویل سسٹم زمینداروں کو مفت دینے کا پروگرام تھا جبکہ اس کی تنصیب کا خرچہ زمینداروں کے ذمہ تھا اس کے لئے گورنمنٹ نے بجٹ میں 2 ارب روپے دینے کا اعلان کیا تھا تاہم گزشتہ تباہ کن سیلاب سے پیدا ہونے والی صورت حال کے تحت منصوبہ پر فی الحال عمل درآمد نہ ہو سکا۔

(ج) اس جزو کا جواب (ب) میں دے دیا گیا ہے۔

(تاریخ وصولی جواب 28 مارچ 2011)

ضلع سرگودھا-مارکیٹ کمیٹیوں کی تعداد و دیگر تفصیلات

*7470: محترمہ زوبیہ رباب ملک: کیا وزیر زراعت ازراہ نوازش بیان فرمائیں گے کہ:-

- (الف) ضلع سرگودھا میں مارکیٹ کمیٹیوں کی تعداد کتنی ہے؟
- (ب) ان مارکیٹ کمیٹیوں کی سال 2008-09 اور 2009-10 کی آمدن اور اخراجات بتائیں؟
- (ج) ان مارکیٹ کمیٹیوں کے ایڈمنسٹریٹرز اور چیئرمین کے نام بتائیں؟
- (د) ان مارکیٹ کمیٹیوں نے سال 2008-09 اور 2009-10 کے دوران کون کون سے منصوبے مکمل کئے، ان منصوبوں کے نام اور تخمینہ لاگت بتائیں؟
- (ه) ان سالوں کے دوران کسانوں کے لئے کون کون سی سہولیات فراہم کی گئیں؟

(تاریخ وصولی 23 اگست 2010 تاریخ ترسیل 6 اکتوبر 2010)

جواب

وزیر زراعت

- (الف) ضلع سرگودھا میں مارکیٹ کمیٹیوں کی تعداد 5 ہے جن کے نام اس طرح سے ہیں:-
- 1- مارکیٹ کمیٹی سرگودھا 2- مارکیٹ کمیٹی بھلوال 3- مارکیٹ کمیٹی سلانوالی 4- مارکیٹ کمیٹی پھلروان 5- مارکیٹ کمیٹی کوٹ مو من

(ب) ان مارکیٹ کمیٹیوں کی سال 2008-09 اور سال 2009-10 کی کل آمدن 3 کروڑ 21 لاکھ 67 ہزار 771 (3,21,67,771) روپے اور کل اخراجات 4 کروڑ 4 لاکھ 31 ہزار 489 (4,04,31,489) روپے ہیں۔ سال وار آمدن اور اخراجات کی تفصیل ایوان کی میز پر رکھ دی گئی ہے۔

(ج) ان مارکیٹ کمیٹیوں کے موجودہ ایڈمنسٹریٹرز کے نام اس طرح سے ہیں۔

نام مارکیٹ کمیٹی	نام ایڈمنسٹریٹر
مارکیٹ کمیٹی سرگودھا	زاہد اقبال کبوه
مارکیٹ کمیٹی بھلووال	شیخ الطاف سعید
مارکیٹ کمیٹی سلانوالی	شیخ محمد آصف
مارکیٹ کمیٹی کوٹ مو من	حاجی خلیل احمد
مارکیٹ کمیٹی پھلروان	رانا غلام سرور

(د) سال 2008-09 اور 2009-10 میں مارکیٹ کمیٹیوں کی مالی پوزیشن کمزور ہونے کی وجہ سے کوئی ترقیاتی کام نہ ہوا ہے۔

(ه) ان سالوں کے دوران کسانوں کو منڈیوں میں ریٹ بورڈ، پیسے کا ٹھنڈا پانی، واش رومز، اجناس کی فروخت کے لئے پلیٹ فارمز اور گندم / گنا کے خرید مراکز پر شامیانے، بیچ، کرسیاں، میز، ہینکھے، واٹر کولر، چارپائیاں اور حسب ضرورت برف فراہم کی گئی۔

(تاریخ وصولی جواب 28 مارچ 2011)

ضلع چنیوٹ، اسٹنٹ انجینئر (زرعی انجینئرنگ) کے دفتر کے قیام کی تفصیلات

*7833: سید حسن مرتضیٰ: کیا وزیر زراعت ازراہ نوازش بیان فرمائیں گے کہ:-

(الف) کیا یہ درست ہے کہ چنیوٹ کو ضلع بنے ایک سال ہو گیا ہے، لیکن ابھی تک اسٹنٹ انجینئر (زرعی انجینئرنگ) محکمہ زراعت کا دفتر قائم نہ ہو سکا جس کی وجہ سے بلڈوزر، لیولنگ اور دیگر زرعی آلات کی سہولیات دستیاب نہ ہیں؟

(ب) حکومت کسانوں کو مذکورہ سہولیات کی فراہمی کے لئے کب تک اس ضلع میں مندرجہ بالا دفتر قائم

کرنے کا ارادہ رکھتی ہے؟

(تاریخ وصولی 28 دسمبر 2010 تاریخ ترسیل 30 دسمبر 2010)

جواب

وزیرزراعت

(الف) جی ہاں یہ درست ہے کہ مذکورہ ضلع میں ابھی تک اسٹنٹ زرعی انجینئرنگ کا دفتر قائم نہیں ہوا ہے لیکن کسانوں کی سہولت کے لئے سابقہ تحصیل کی سطح کے یونٹ سپروائزر زرعی انجینئرنگ کے دفتر کو بہتر (Upgrade) کر دیا گیا ہے اور اب دو بلڈوزر سمیت دیگر زرعی آلات کسانوں کے لئے دستیاب ہیں۔

(ب) نائب زرعی انجینئر کی پوسٹ کے لئے SNE گورنمنٹ کو بذریعہ چٹھی نمبری SNE/Accounts/280-63/2288 مورخہ 01-03-2010 بھیجی جا چکی ہے اور ضلع میں نائب زرعی انجینئرنگ کے دفتر کو قائم کرنے کے لئے کام جاری ہے۔

(تاریخ وصولی جواب 28 مارچ 2011)

مقصود احمد ملک
سیکرٹری

لاہور

29 مارچ 2011

بروز جمعرات 31 مارچ 2011 محکمہ زراعت کے سوالات و جوابات اور نام اراکین اسمبلی

نمبر شمار	نام رکن اسمبلی	سوالات نمبر
1	سید حسن مرتضیٰ	7833، 134
2	محترمہ محمودہ چیمہ	945
3	محترمہ نگہت ناصر شیخ	4729، 3472
4	چودھری محمد اسد اللہ	3725، 3658
5	رانا بابر حسین	4396
6	انجینئر قمر الاسلام راجہ	5234، 5005
7	محترمہ زوبیہ رباب ملک	7470، 5153
8	رانا محمد افضل خاں	5925
9	محترمہ سمیل کامران	6391، 6002
10	محترمہ نسیم لودھی	7067، 6078
11	محترمہ شگفتہ شیخ	6135
12	جناب طاہر اقبال چودھری	6249
13	جناب محمد حفیظ اختر چودھری	6351، 6335
14	خواجہ محمد اسلام	6501، 6500
15	محترمہ مائزہ حمید	6824
16	محترمہ انیلہ اختر چودھری	7094، 7093
17	رانا آصف محمود	7225، 7224
18	محترمہ خدیجہ عمر	7335، 7268
19	چودھری ظہیر الدین خاں	7345